



**ព្រះរាជាណាចក្រកម្ពុជា**

រាជរដ្ឋាភិបាលកម្ពុជា  
លេខ: ០១១ អនក្រ.ប

ជាតិ សាសនា ព្រះមហាក្សត្រ



**សារាចរ  
ស្តីពី**

**ការរៀបចំទិន្នន័យប្រជាជនជាតិ ៣មីនា លើកទី១៨ ឆ្នាំ២០១៦**

ទិវាវប្បធម៌ជាតិ ៣មីនា គឺជាទិវាដ៏សំខាន់មួយរបស់ប្រទេសជាតិ ដែលរាជរដ្ឋាភិបាលតែងតែបានយក ចិត្តទុកដាក់រៀបចំប្រារព្ធឡើងជារៀងរាល់ឆ្នាំ ដើម្បីលើកដល់គុណបុណ្យ និងស្នាដៃដ៏វិសេសវិសាលនៃ បុព្វបុរសយើង ដែលបានបន្សល់ទុកនូវមរតកវប្បធម៌ដ៏សម្បូរបែបដល់កូនចៅជំនាន់ក្រោយ។ ការប្រារព្ធ ទិវាវប្បធម៌ជាតិ ៣មីនានេះ ក៏ជាការជំរុញការផ្សព្វផ្សាយ ការផ្ទេរចំណេះដឹង ចំណេះធ្វើ ជំនាញបច្ចេកទេស និង ទេពកោសល្យវប្បធម៌ ក៏ដូចជាការក្រើនរំលឹក បំផុសស្មារតីនិងមនសិការ ដល់ប្រជាពលរដ្ឋទាំងអស់ ជាពិសេស យុវជន ដែលជាទំពាំងស្នងប្រសិទ្ធិមានកាតព្វកិច្ចក្នុងការថែរក្សាការពារឱ្យបានស្ថិតស្ថេរគង់វង្សនូវវប្បធម៌ជាតិ និងវប្បធម៌ចម្រុះរបស់សហគមន៍ជនជាតិនៅព្រះរាជាណាចក្រកម្ពុជា។

ក្នុងន័យនេះ រាជរដ្ឋាភិបាលបានសម្រេចឱ្យរៀបចំប្រារព្ធទិវាវប្បធម៌ជាតិ ៣មីនា លើកទី១៨ ឆ្នាំ២០១៦ ដោយរក្សាប្រធានបទដដែលដូចឆ្នាំ២០១៥ គឺ «**យុវជនដើម្បីវប្បធម៌ជាតិ**» ដើម្បីឱ្យក្មួយៗយុវជន ក៏ ដូចជាប្រជាពលរដ្ឋទាំងអស់ ចូលរួមសម្រេចឱ្យបាននូវគោលបំណងសំខាន់ៗមួយចំនួន ដូចខាងក្រោម៖

- បង្កើនការស្រឡាញ់និងស្មារតីចូលរួមកាន់តែខ្លាំងក្លាថែមទៀតក្នុងការផ្ទេរ និងទទួលយកនូវចំណេះដឹង ជំនាញបច្ចេកទេសសិល្បៈ វប្បធម៌ សំដៅលើកកម្ពស់ការថែរក្សា ការពារវប្បធម៌ជាតិ ក៏ដូចជាវប្បធម៌ចម្រុះនៅ កម្ពុជាឱ្យបានគង់វង្ស ដែលជាមូលដ្ឋានគ្រឹះនៃសាមគ្គីភាព ឯកភាពជាតិ សុខដុមរមនា និងភាពសុខសាន្តរបស់ សង្គមជាតិយើង។
- លើកកម្ពស់ការយល់ដឹងកាន់តែច្បាស់អំពីតម្លៃពិតនៃវប្បធម៌ជាតិយើង ដែលជាធនធានប្រកបដោយ សក្តានុពលខ្ពស់ក្នុងការរួមចំណែកអភិវឌ្ឍសេដ្ឋកិច្ចជាតិ តាមរយៈការបង្កើតសេវាកម្ម និងផលិតផលវប្បធម៌ សម្រាប់គោលដៅពាណិជ្ជកម្ម និងទេសចរណ៍។
- បង្កើនការចូលរួមកាន់តែសកម្មក្នុងការសិក្សាស្រាវជ្រាវ និងចងក្រងរក្សាទុកឱ្យបានគង់វង្សនូវឯកសារ បេតិកភណ្ឌវប្បធម៌គ្រប់ប្រភេទ ដែលមានក្នុងមូលដ្ឋានរបស់ខ្លួន។
- ជំរុញការចូលរួមកាន់តែសកម្ម ប្រកបដោយមោទនភាព និងការទទួលខុសត្រូវខ្ពស់ ក្នុងការផ្សព្វផ្សាយ អភិរក្ស និងអភិវឌ្ឍវប្បធម៌ជាតិ ព្រមទាំងវប្បធម៌ចម្រុះ ប្រកបដោយនិរន្តរភាព ដោយមិនប្រកាន់និន្នាការ នយោបាយ ជំនឿសាសនា និងពណ៌សម្បុរ។

ដើម្បីឱ្យការប្រារព្ធទិវាវប្បធម៌ជាតិ ៣មីនា លើកទី១៨ ឆ្នាំ២០១៦ ក្រោមប្រធានបទ «**យុវជន ដើម្បីវប្បធម៌ជាតិ**» ប្រព្រឹត្តទៅប្រកបដោយជោគជ័យ រាជរដ្ឋាភិបាលសូមធ្វើការណែនាំដូចតទៅ៖

១. គ្រប់ក្រសួង ស្ថាប័ន អាជ្ញាធរដែនដី រោងចក្រ សហគ្រាស និងលំនៅដ្ឋាន ត្រូវលើកទង់ជាតិ ទង់ជាតិ បដាពាក្យស្លោក និងបិទប័ណ្ណប្រកាស នៅតាមមូលដ្ឋានរៀងៗខ្លួន ចាប់ពីថ្ងៃទី០១ ដល់ថ្ងៃទី០៧ ខែមីនា ឆ្នាំ២០១៦។

២. ក្រសួងព័ត៌មាន ត្រូវរៀបចំកម្មវិធីផ្សព្វផ្សាយតាមបណ្តាញសារព័ត៌មានរដ្ឋ និងឯកជន ដូចជា វិទ្យុ ទូរទស្សន៍ កាសែត និងទស្សនាវដ្តី នូវខ្លឹមសារនៃទិវាវប្បធម៌ជាតិ ៣មីនា លើកទី១៨ ព្រមទាំងឯកសារពាក់ព័ន្ធ ដើម្បីបំផុសឱ្យសាធារណជនយល់ដឹងជ្រួតជ្រាបកាន់តែទូលំទូលាយនិងចូលរួមកាន់តែសកម្មថែមទៀត ក្នុងការ ថែរក្សា ការពារ និងលើកស្ទួយវប្បធម៌ជាតិ ព្រមទាំងវប្បធម៌ចម្រុះ ដែលជាមូលដ្ឋានគ្រឹះនៃសាមគ្គីភាព ឯកភាព ជាតិ សីលធម៌សង្គម និងការចេះរួមរស់ជាមួយគ្នាដោយសន្តិភាពនិងសុខដុមរមនា។

៣. ក្រសួងអប់រំ យុវជន និងកីឡា និង ក្រសួងវប្បធម៌និងវិចិត្រសិល្បៈ ត្រូវសហការរៀបចំកម្មវិធី ប្រកួតប្រជែងក្នុងមជ្ឈដ្ឋានសិស្ស និស្សិត តាមរយៈការបង្កើតវេទិកាសំណួរ-ចម្លើយ ការប្រឡងគូគំនូរ និង មហោស្រពសិល្បៈវប្បធម៌ ដោយផ្ដោតលើប្រធានបទ «**យុវជន ដើម្បីវប្បធម៌ជាតិ**»។


៤. ក្រសួងទេសចរណ៍ ត្រូវធ្វើការផ្សព្វផ្សាយនូវខ្លឹមសារទេសចរណ៍វប្បធម៌ ឱ្យបានទូលំទូលាយតាម គ្រប់រូបភាព ជាពិសេស ក្នុងចំណោមភ្ញៀវទេសចរជាតិនិងអន្តរជាតិ។

៥. ក្រសួងការបរទេសនិងសហប្រតិបត្តិការអន្តរជាតិ ត្រូវណែនាំដល់គ្រប់ឯកអគ្គរាជទូត អគ្គកុងស៊ុល និងកុងស៊ុលកិត្តិយសនៃព្រះរាជាណាចក្រកម្ពុជាប្រចាំនៅបរទេស ឱ្យរៀបចំទិវាវប្បធម៌ជាតិ ៣មីនា លើកទី១៨ ឆ្នាំ២០១៦។

៦. ក្រសួងធម្មការនិងសាសនា ត្រូវបំផុសចលនាព្រះសង្ឃ និងគ្រប់សាសនិក ឱ្យរៀបចំកម្មវិធី ផ្សព្វផ្សាយខ្លឹមសារទិវាវប្បធម៌ជាតិ ៣មីនា លើកទី១៨ ឆ្នាំ២០១៦ នៅតាមទីអារាម ព្រះវិហារ មណ្ឌល វិបស្សនា និងទីសក្ការៈផ្សេងៗ។

៧. អាជ្ញាធរអប្សរា និងអាជ្ញាធរជាតិព្រះវិហារ ត្រូវរំលេចឡើងនូវខ្លឹមសារការងារដ៏ជោគជ័យរបស់ស្ថាប័ន នីមួយៗក្នុងការថែរក្សា ការពារ និងអភិរក្សឱ្យបានគង់វង្សនូវបេតិកភណ្ឌវប្បធម៌ជាតិដ៏វិសេសវិសាល ប្រកបដោយ តម្លៃលេចធ្លោជាសាកល ដែលត្រូវបានចុះក្នុងបញ្ជីបេតិកភណ្ឌពិភពលោក ដើម្បីចូលរួមអបអរសាទរទិវាវប្បធម៌ ជាតិ ៣មីនា លើកទី១៨ ឆ្នាំ២០១៦ ឱ្យកាន់តែអធិកអធមបន្ថែមទៀត។

៨. សាលារាជធានី ខេត្ត ត្រូវចូលរួមជួយឧបត្ថម្ភគាំទ្រនិងបង្កលក្ខណៈឱ្យមន្ទីរវប្បធម៌និងវិចិត្រសិល្បៈ រៀបចំពិធីមីទ្ទិញអបអរសាទរទិវាវប្បធម៌ជាតិ ៣មីនា លើកទី១៨ ឆ្នាំ២០១៦ នៅក្នុងដែនដីរបស់ខ្លួន ដោយមាន កម្មវិធីសម្តែងសិល្បៈទស្សនីយភាពជូនសាធារណជនទស្សនាកំសាន្ត និងផ្ដោតជាសំខាន់ទៅលើការផ្សព្វផ្សាយ អប់រំប្រជាពលរដ្ឋ ជាពិសេសយុវជន ឱ្យកាន់តែមានស្មារតីមុតមាំនិងមោទនភាពជាតិបន្ថែមទៀត ក្នុងការចូលរួម ថែរក្សា ការពារ និងលើកស្ទួយវប្បធម៌ជាតិ ព្រមទាំងពហុវប្បធម៌។ ដើម្បីលើកកម្ពស់ស្មារតីស្រឡាញ់និងចូល រួមថែរក្សាការពារ លើកស្ទួយវប្បធម៌ជាតិ សមាជិក សមាជិកាទាំងអស់ ដែលចូលរួមក្នុងព្រឹត្តិការណ៍ទិវាវប្បធម៌ ជាតិ ៣មីនា ត្រូវស្លៀកពាក់ឱ្យបានសមរម្យ តាមបែបបទប្រពៃណីជាតិ។





៩. ក្រសួងមហាផ្ទៃ និងក្រសួងការពារជាតិ ត្រូវមានផែនការណែនាំបែងចែកកងកម្លាំង សហការ ការពារសន្តិសុខសណ្តាប់ធ្នាប់សាធារណៈ នៅតាមទីកន្លែងប្រារព្ធទិវាវប្បធម៌ជាតិ ៣មីនា លើកទី១៨ ឱ្យមាន ប្រសិទ្ធភាព និងស្មារតីទទួលខុសត្រូវខ្ពស់។

១០. ក្រសួងវប្បធម៌និងវិចិត្រសិល្បៈ ត្រូវធ្វើជាលេខាធិការដ្ឋានក្នុងការរៀបចំឯកសារយោងសនាដ្យូឡូយ បម្រើឱ្យខ្លឹមសារទិវាវប្បធម៌ជាតិ និងត្រូវដឹកនាំគ្រប់មន្ទីរវប្បធម៌និងវិចិត្រសិល្បៈ ក្នុងការរៀបចំទិវាវប្បធម៌ជាតិ ឱ្យបាននៅក្នុងអំឡុងដើមខែមីនា ឆ្នាំ២០១៦ និងត្រូវឱ្យមានការចូលរួមពីគ្រប់សហគមន៍ជនជាតិ ដែលរស់នៅ ក្នុងភូមិសាស្ត្ររបស់ខ្លួន។

ទទួលបានសារាចរនេះ គ្រប់ក្រសួង ស្ថាប័ន សាលារាជធានី ខេត្ត រោងចក្រ សហគ្រាស និងប្រជាពលរដ្ឋ ទាំងអស់ ត្រូវអនុវត្តឱ្យមានប្រសិទ្ធភាពនិងដោយស្មារតីទទួលខុសត្រូវខ្ពស់។

ធ្វើនៅរាជធានីភ្នំពេញ ថ្ងៃទី ១២ ខែ កុម្ភៈ ឆ្នាំ ២០១៦



**សម្តេចអគ្គមហាសេនាបតីតេជោ ហ៊ុន សែន**

**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសដ្ឋានយករដ្ឋមន្ត្រី
- ឧទ្ធរណ៍យឧបនាយករដ្ឋមន្ត្រី
- គ្រប់ក្រសួង ស្ថាប័ន
- សាលារាជធានី និងខេត្ត
- រាជកិច្ច
- ឯកសារ កាលប្បវត្តិ